

ಮನವಿಗಳು

ಶ್ರೀ ವಿ. ಧನಂಜಯಕುಮಾರ್ (ಮಂಗಳೂರು).—ಮಾನ್ಯ ಅಧ್ಯಕ್ಷರೇ. ಒಂದು ಪ್ರಮುಖ ವಾದಂಥ ಪ್ರಶ್ನೆಯನ್ನು ಈ ಸದನದ ಗಮನಕ್ಕೆ ತರಬಯಸುತ್ತೇನೆ. ಈ ರಾಜ್ಯದ ಬೇರೆ ಬೇರೆ ಕೈಗಾರಿಕೆಗಳಲ್ಲಿ ಕೆಲಸ ಮಾಡುತ್ತಿರುವಂತಹ ಲಕ್ಷಾಂತರ ಮಂದಿ ಕಾರ್ಮಿಕರ ಒಂದು ಕನಿಷ್ಠ ವೇತನವನ್ನು ನಿಗದಿ ಮಾಡುವ ಬಗ್ಗೆ ಈ ಹಿಂದಿನ ಸರ್ಕಾರ ಯಾವ ರೀತಿ ನಡೆದುಕೊಂಡಿದೆ ಎಂಬುದು ಚರಿತ್ರೆಯಲ್ಲಿ ಸೇರಿಹೋಗಿದೆ. ಸರ್ಕಾರ ಕನಿಷ್ಠ ವೇತನ ನಿಗದಿ ಮಾಡಿದ ಬಗ್ಗೆ ಕೆಲವರು ರಾಜ್ಯದ ಉಚ್ಚ ನ್ಯಾಯಾಲಯದಲ್ಲಿ ರಿಟ್ ಅರ್ಜಿಯನ್ನು ಸಲ್ಲಿಸಿದರು. ಅನಂತರ

ಅಧ್ಯಕ್ಷರು.—ಇದನ್ನೆಲ್ಲಾ ತಾವು ಕಾರ್ಮಿಕ ಇಲಾಖೆಯ ಬೇಡಿಕೆಗಳು ಬಂದಾಗ ಚರ್ಚೆ ಮಾಡಬಹುದು.

ಶ್ರೀ ವಿ. ಧನಂಜಯಕುಮಾರ್.—ಗಂಭೀರವಾದಂಥ ವಿಚಾರವನ್ನು ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಈ ಹೊಸ ಸರ್ಕಾರ ರಚನೆಯಾದ ಮೇಲೆ ಈ ಒಂದು ಸಮಸ್ಯೆಗೆ ಒಂದು ಪರಿಹಾರ ಸಿಗುತ್ತದೆಂದು ಕಾರ್ಮಿಕರು ನಿರೀಕ್ಷೆ ಇಟ್ಟುಕೊಂಡಿದ್ದರು. ಆದರೆ ಈ ಸರ್ಕಾರ ಅಧಿಕಾರಕ್ಕೆ ಬಂದು 8 ತಿಂಗಳಾದ ಮೇಲೂ ಸಹ ಯಾವುದೇ ರೀತಿಯಾದ ಪರಿಹಾರ ಸಿಗದಿರುವ ಕಾರಣ ಸಾವಿರಾರು ಕಾರ್ಮಿಕರು ಭಾರತೀಯ ಮಜದೂರ್ ಸಂಘದ ವತಿಯಿಂದ ಮೆರವಣಿಗೆಯಲ್ಲಿ ಬಂದು ಧರಣಿ ಸತ್ಯಾಗ್ರಹ ಮಾಡುತ್ತಿದ್ದಾರೆ.

ಅಧ್ಯಕ್ಷರು.—ಇದನ್ನೆಲ್ಲಾ ತಾವು ತಮ್ಮ ನೋಟೀಸ್‌ನಲ್ಲಿ ಹೇಳಿಲ್ಲ. ಯಾವ ವಿಚಾರ ಎಂದು ತಾವು ಇದರಲ್ಲಿ ಹೇಳಿಲ್ಲ, ಜನರಲ್ ಆಗಿ ಹೇಳುತ್ತಿದ್ದೀರಿ. ತಮ್ಮ ನೋಟೀಸ್‌ನಲ್ಲಿ ಈ ರೀತಿ ಹೇಳಿದ್ದೀರಿ:—

“ಕರ್ನಾಟಕ ರಾಜ್ಯದ ಬೇರೆ ಬೇರೆ ಕೈಗಾರಿಕೆಗಳಲ್ಲಿ ದುಡಿಯುವ ಲಕ್ಷಾಂತರ ಕಾರ್ಮಿಕರಿಗೆ ಕನಿಷ್ಠ ವೇತನ ನಿಗದಿ ಮಾಡುವ ವಿಚಾರದಲ್ಲಿ ರಾಜ್ಯದ ಉಚ್ಚ ನ್ಯಾಯಾಲಯದ ಸ್ಪಷ್ಟ ನಿರ್ದೇಶನವಿದ್ದಾಗ್ಯೂ ಸರ್ಕಾರ ಅಲಕ್ಷ್ಯದಿಂದ ವರ್ತಿಸುತ್ತಿದೆ. ಇದರಿಂದ ಕಾರ್ಮಿಕರು ಸತತವಾಗಿ ಮಾಲೀಕರ ಶೋಷಣೆಗೆ ಒಳಗಾಗಿದ್ದಾರೆ. ಅಷ್ಟೇ ಅಲ್ಲ, ಪೋಲೀಸರ ದೌರ್ಜನ್ಯಕ್ಕೂ ಒಳಗಾಗಿದ್ದಾರೆ.”

334ರ ಪ್ರಕಾರ ಇಲ್ಲಿ ಚರ್ಚೆ ಮಾಡಬೇಕಾದರೆ ಅದು ಸೈಸಿಫಿಕ್ ಆಗಿರಬೇಕು. ಆದರೆ ಇಲ್ಲಿ ತಾವು ಹೇಳಿರುವ ವಿಚಾರ ಸೈಸಿಫಿಕ್ ಆಗಿಲ್ಲ. ಆದ್ದರಿಂದ ಈ ವಿಚಾರವನ್ನು ಇಲ್ಲಿ ಚರ್ಚೆ ಮಾಡಲು ಬರುವುದಿಲ್ಲ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಹಾಗಿದ್ದರೆ ಇದರ ಮೇಲೆ ಅರ್ಧ ಗಂಟೆಯ ಚರ್ಚೆ ಗಾದರೂ ಅವಕಾಶ ಮಾಡಿಕೊಡಿ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನಾವು ಚರ್ಚೆಮಾಡುವುದಕ್ಕೆ ಅವಕಾಶ ಮಾಡಿಕೊಡಿ.

ಅಧ್ಯಕ್ಷರು.—ಚರ್ಚೆಗೆ ಅವಕಾಶ ಆಗುವುದಿಲ್ಲ.

1-00 p.m.

ಶ್ರೀ ಎಂ. ಎಸ್. ಕೃಷ್ಣನ್.—ನಿಯಮ 64ರ ಪ್ರಕಾರ ಚರ್ಚೆಗೆ ಅವಕಾಶ ಕೊಡಿ.

ಅಧ್ಯಕ್ಷರು.—ತಾವು ನೋಟೀಸ್ ಕಳುಹಿಸಿಕೊಡಿ ನಾನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—26 ಲಕ್ಷ ಕಾರ್ಮಿಕರು ಹೊಟ್ಟೆಗೆ ಹಿಟ್ಟಿಲ್ಲದ ಸಾಯುತ್ತಿದ್ದಾರೆ. 26 ಲಕ್ಷ ಜನಗಳ ಜೀವನ ಪ್ರಶ್ನೆ ಬಗ್ಗೆ ನಿಯಮ 68ರ ಪ್ರಕಾರ ಚರ್ಚೆಮಾಡುವುದಕ್ಕೆ ಅವಕಾಶ ಮಾಡಿಕೊಡಿ.

Mr. Speaker.—I will have to find some time. I will look into it. I cannot take any decision on hand.

ವಿಷಯ :—ದಾವಣಗೆರೆ ಪೋಲೀಸ್ ಠಾಣೆಯಲ್ಲಿ ಗುಡಿಕುರಣ್ಣ ಎಂಬುವವನನ್ನು ಹೊಡೆದು ಸಾಯಿಸಿದರು ಎಂಬ ಬಗ್ಗೆ

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ನಾನು ಒಂದು ವಾರದ ಹಿಂದೆ ತಮಗೊಂದು ನೋಟೀಸ್ ಕಳುಹಿಸಿಕೊಟ್ಟು ಸರ್ಕಾರದ ಹೇಳಿಕೆಯನ್ನು ಬಯಸಿದ್ದೆ. ವಿಷಯ ದಾವಣಗೆರೆ ಪೋಲೀಸ್ ಠಾಣೆಯಲ್ಲಿ ಗುಡಿಕುರಣ್ಣ ಎಂಬುವವರನ್ನು ಹರಪನಹಳ್ಳಿಯಿಂದ ಕರೆದುಕೊಂಡು ಬಂದು ಹೊಡೆದು ಸಾಯಿಸಿದ್ದಾರೆ. ಅದರ ವಿವರಗಳು ಜಾಸ್ತಿ ಇವೆ.

Mr. Speaker.—You have brought it to the notice of the house. Let us not widen the scope. If the Hon' ble Chief Minister has

any information, let him give. Otherwise you can just seek clarifications.

ಶ್ರೀ ಎಸ್. ಬಂಗಾರಪ್ಪ.—ಈ ಸಂದರ್ಭದಲ್ಲಿ ಸರ್ಕಾರ ಸಂಪೂರ್ಣ ವಿವರಗಳನ್ನು ಕೊಡುವುದಕ್ಕೆ ಆಗುವುದಿಲ್ಲ. ಆದರೆ ಫೈಲ್ ನನ್ನ ಹತ್ತಿರವಿದೆ, ಅದಕ್ಕೆ ಸಂಬಂಧಪಟ್ಟವಾಗಿ ಸೂಕ್ಷ್ಮವಾಗಿ ನಾಲ್ಕು ಮಾತುಗಳನ್ನು ಹೇಳಿದರೆ ಸರ್ಕಾರಕ್ಕೆ ವಿಷಯ ಗೊತ್ತಾಗುತ್ತದೆ.

Mr. Speaker.— It is only bringing the matter to the notice of the House.

ಶ್ರೀ ಎಸ್. ಬಂಗಾರಪ್ಪ.—ಜುಲೈ ತಿಂಗಳಿನಲ್ಲಿ ಗುಡಿ ಈರಣ್ಣ ಮತ್ತು ದರ್ಜಿಬಾಬುರಾವ್ ಎಂಬವರನ್ನು ದಾವಣಗೆರೆ ಪೊಲೀಸ್‌ನವರು ಹರಪನಹಳ್ಳಿಗೆ ಕರೆದುಕೊಂಡು ಬರುವುದಕ್ಕೆ ಹೋಗಿದ್ದಾರೆ. ಹರಪನಹಳ್ಳಿ ಜನರು ಪ್ರತಿಭಟನೆ ಮಾಡಿದ್ದಾರೆ. ಇವರೆಲ್ಲಾ ಒಳ್ಳೆಯವರು, ಅಂತಹ ಆರೋಪ-ಆಪಾದನೆಗಳು ಇವರ ಮೇಲೆ ಇಲ್ಲ, ಅಂತಹ ಕೆಲಸ ಮಾಡತಕ್ಕವರು ಅಲ್ಲಿವೆಂದೂ ಹಾಗೇನಾದರೂ ಅವರನ್ನು ಕರೆದುಕೊಂಡು ಹೋದರೆ ಇಲ್ಲಿ ಗಲಾಟೆಯಾಗುತ್ತದೆ ಎಂದು ಸ್ಥಳೀಯ ಪೊಲೀಸ್‌ ಸಬ್‌ಇನ್ಸ್‌ಪೆಕ್ಟರ್ ಹೇಳಿದಮೇಲೆ ಬಡಗಿ ದರ್ಜಿ ಬಾಬುರಾವ್ ಅವರನ್ನು ಬಿಟ್ಟಿದ್ದಾರೆ. ಗುಡಿ ಈರಣ್ಣ ಎಂಬ 50 ವರ್ಷದ ಮನುಷ್ಯನನ್ನು ದಾವಣಗೆರೆ ಪೊಲೀಸ್‌ನವರು, ಈತ ಒಳ್ಳೆಯ ಸಂಸಾರಸ್ಥನೆಂದೂ ಈತನ ಮೇಲೆ ಯಾವುದೇ ಕಂಪೆಂಟ್ ಇಲ್ಲವೆಂದೂ ಮರ್ಯಾದಸ್ಥನೆಂದೂ ಹೇಳಿದರೂ ಕೂಡ ಪೊಲೀಸ್‌ ಸ್ಟೇಶನ್‌ಗೆ ಕರೆದುಕೊಂಡು ಹೋಗಿ ಅಲ್ಲಿ ಚಿತ್ರಹಿಂಸೆ ಕೊಟ್ಟಿದ್ದಾರೆ. ಆತನಿಗೆ ಮೈತುಂಬಾ ಗಾಯಗಳಾಗಿವೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ನಾನು ಕ್ರಿಯಾಲೋಪವನ್ನು ಎತ್ತುತ್ತೇನೆ. ನಿಯಮ 334ರ ಪ್ರಕಾರ ನೋಟೀಸ್ ಕೊಡುವಾಗ ಯಾವ ಪಾಯಿಂಟ್ ರೈಸ್ ಮಾಡುತ್ತೇವೆ ಎಂದು ಹೇಳಿದ್ದಾರೆ. ಅದರ ಬಗ್ಗೆ ಗೃಹಸಚಿವರು ಉತ್ತರ ಕೊಟ್ಟಮೇಲೆ ವ್ಯಾಖ್ಯಾನ ಮಾಡಬಹುದು. ಮಾನ್ಯ ಸದಸ್ಯರು ಯಾವುದೋ ಪೊಲೀಸ್‌ ಸ್ಟೇಶನ್ ನಲ್ಲಿ ಹಾಗಾಯಿತು ಹೀಗಾಯಿತು ಎಂದು ಹೇಳುತ್ತಿದ್ದಾರೆ. ಆದುದರಿಂದ ಸಭೆಯ ಕಾಲ ವ್ಯರ್ಥವಾಗುತ್ತದೆ ಎನ್ನುವುದನ್ನು ತಮ್ಮ ಗಮನಕ್ಕೆ ತರುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ತಮ್ಮ ಅಭಿಪ್ರಾಯಕ್ಕೆ ಬಹಳ ಸಂತೋಷ, ಇದು ಹಾಗೆ ಬರುವುದಿಲ್ಲ, ಈ ವ್ಯಕ್ತಿಯನ್ನು ಹಿಂಸಿಸಿ ಆದಮೇಲೆ ಈ ವ್ಯಕ್ತಿಗೆ ಸಂಬಂಧವಿಲ್ಲ, ಎನ್ನುವುದು ಗೊತ್ತಾಗಿದೆ. ಇರುವ ಸತ್ಯವನ್ನು ಹೇಳಿದರೂ ಸಹ ಪೊಲೀಸ್‌ ಸ್ಟೇಶನ್‌ಗೆ ಕರೆದುಕೊಂಡು ಹೋಗಿದ್ದಾರೆ. ಇಲ್ಲಿ ಇನ್ನೊಂದು ಏನಾಗಿದೆ ಅಂದರೆ, ಅವನು ಸತ್ತಮೇಲೆ ಡೆಪ್ಯುಟಿ ಸೂಪರಿಂಟೆಂಡೆಂಟ್ ಆಫ್ ಪೊಲೀಸ್ ಶವ ಸಂಸ್ಕಾರಕ್ಕೆ ಹೋಗಿದ್ದಾರೆ. ಡಿ. ವೈ. ಎಸ್. ಪಿ ಪೊಲೀಸ್ ಸಿಬ್ಬಂದಿ ಶವಸಂಸ್ಕಾರ ಮಾಡಿದ್ದಾರೆ. ಪೊಲೀಸ್‌ನವರಿಗೆ ಸಂಬಂಧವಿಲ್ಲದಿದ್ದರೆ ಪೊಲೀಸ್‌ನವರು ಶವಸಂಸ್ಕಾರಕ್ಕೆ ಏತಕ್ಕೆ ಹೋಗಬೇಕಾಗಿತ್ತು ಎನ್ನುವುದು ನಮ್ಮ ಪ್ರಶ್ನೆ. ಡಿ. ವೈ. ಎಸ್. ಪಿ ಯವರು ಅಲ್ಲಿಗೆ ಏತಕ್ಕೆ ಹೋಗಬೇಕಾಗಿತ್ತು? ತಪ್ಪು ಮಾಡದವರನ್ನು ಏರೋಪ್ತನು ಎತ್ತಿದ್ದಾರೆ. ನನಗೆ ಬಹಳ ಹಿಂಸೆ ನೀಡಲಾಗಿದೆ, ನಾನು ಹೇಗೆ ಜೀವನ ಮಾಡಲಿ ಎಂದು ಸತ್ತ ಗುಡಿ ಈರಣ್ಣ ಹೇಳಿದ್ದಾನೆ. ಆದ್ದರಿಂದ ಸರ್ಕಾರ ವುನ: ತಮ್ಮ ಇಲಾಖೆಯ ಬಗ್ಗೆ ಹೇಳಿಕೆ ಕೂಡಬೇಕು. ತಪ್ಪು ಮಾಡದವರನ್ನು ಶಿಕ್ಷಿಸಿದ ಪೊಲೀಸ್ ಅಧಿಕಾರಿಗಳ ಮೇಲೆ ಏನು ಕ್ರಮ ತೆಗೆದುಕೊಂಡಿದ್ದೀರಿ? ಅದನ್ನು ಸದನಕ್ಕೆ ತಿಳಿಸಬೇಕು. ನಿಮ್ಮ ಕಿರೀಟಕ್ಕೆ ಇದೊಂದು ಪುಕ್ಕ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಯಾವುದೇ ಘಟನೆ ಹೇಳಿದರೂ, ಅದು ಪತ್ರಿಕೆಗಳಲ್ಲಿ ಬಂದ ಸಮಾಚಾರ ಆಧಾರದ ಮೇಲೆ ಅಥವಾ ಬೇರೆ ಯಾವುದೇ ಆಧಾರದ ಮೇಲೆ ಬಂದಿರತಕ್ಕ ವಿಷಯವನ್ನು ಆಧಾರವಾಗಿಟ್ಟುಕೊಂಡು ಈ ಸದನದಲ್ಲಿ ಇಂತಹ ವಿಚಾರಗಳನ್ನು ಪ್ರಸ್ತಾಪ ಮಾಡತಕ್ಕದ್ದು ಎಷ್ಟರಮಟ್ಟಿಗೆ ಸರಿ ಎನ್ನುವುದನ್ನು ತಾವೇ ತೀರ್ಮಾನ ಮಾಡಬೇಕು. ಈ ಘಟನೆ ನಡೆದದ್ದು ಮೊನ್ನೆ ನಾಲ್ಕು ತಿಂಗಳ ಹಿಂದೆ 10 ತಿಂಗಳ ಹಿಂದೆ ನಡೆದಂತಹ ಘಟನೆಗಳನ್ನು ಬಂದಲ್ಲಾ ಬಂದು ರೀತಿಯಲ್ಲಿ ಎಳೆದು ತರಬಹುದು. ಅದರಿಂದ ಯಾವ ಪ್ರಯೋಜನವಾಗುತ್ತದೆ ಎನ್ನುವುದು ನನಗೆ ಗೊತ್ತಿಲ್ಲ. ಈ ಪ್ರಕರಣದಲ್ಲಿ ಪೊಲೀಸರ ಹೊಡೆತದಿಂದ ಸತ್ತ ಎನ್ನುವುದು ಕೇವಲ ಊಹೆ ಮಾತ್ರ.

ಶ್ರೀ ಎಸ್. ಬಂಗಾರಪ್ಪ.—ವರದಿಯನ್ನು ತರಿಸಿದ್ದೀರಾ:

ಶ್ರೀ ರಾಮಕೃಷ್ಣ ಹೆಗಡೆ.—ವರದಿ ತರಿಸಿದ್ದೇವೆ. ಅವರಿಗೆ ಶ್ವಾಸಕೋಶದ ಮತ್ತು ಯಕೃತ್ತಿನ ಖಾಯಿಲೆ ಆಸ್ತಮ ಖಾಯಿಲೆ ಇತ್ತು. ಅವರು ಆ ಖಾಯಿಲೆಗಳಿಗೆ ಔಷಧೋಪಚಾರ ತೆಗೆದುಕೊಳ್ಳುತ್ತಿದ್ದರು, ಪಂಚೆರು ಸಮಯದಲ್ಲಿ ಹೇಳಿದ್ದಾರೆ; ಶವ ಪರೀಕ್ಷೆ ಮಾಡಿದ ಮೇಲೆ ಅನುಮಾನಾಸ್ಪದವಾದ ಗಾಯಗಳು ಕಂಡುಬರುವುದಿಲ್ಲವೆಂದು ಹೇಳಿದ್ದಾರೆ. ಹೇಳಿಕೆ ಪ್ರಕಾರ ಕೂಡ, ನಾವು ಪಂಚೆರು, ಶವವನ್ನು ಪರೀಕ್ಷೆ ಮಾಡಿ ನೋಡಿದೆವು, ಯಾವುದೇ ಅನುಮಾನಾಸ್ಪದವಾದ ಗಾಯಗಳು ಕಂಡುಬರುವುದಿಲ್ಲ. ಶವವನ್ನು ವೈದ್ಯಕೀಯ ಪರೀಕ್ಷೆಗೆ ಕಳುಹಿಸಿ ಮೃತನ ಸಾವಿನ ಬಗ್ಗೆ ಖಚಿತವಾದ ಮರಣ ಕಾರಣಗಳು ತಿಳಿಯಬಹುದು ಎನ್ನುವುದು ನಮ್ಮ ಏಕಾಭಿಪ್ರಾಯವಾಗಿದೆ ಎಂದು ಹೇಳಿದ್ದಾರೆ. ಪೋಸ್ಟ್‌ಮಾರ್ಟರ್

ಮುಗ್ಗಿ ಅವರ ಹೊಟ್ಟೆಯಲ್ಲಿರತಕ್ಕ ಪದಾರ್ಥಗಳನ್ನು ಕೆಲವು ಅವಯವಗಳನ್ನು ಘೂರಾನ್ಸಿಕ್ ಸೈನ್ಸ್ ಲಾಬೋರೇಟರಿಗೆ ಕಳುಹಿಸಿದ್ದೇವೆ.

ಮಾನ್ಯ ಅಧ್ಯಕ್ಷರೇ, ಅಲ್ಲಿ ಏನು ನಡೆದಿದೆ ಎನ್ನುವ ಬಗ್ಗೆ ನಮಗೆ ಇನ್ನೂ ವರದಿ ಬಂದಿಲ್ಲ. ಆ ವರದಿ ಬಂದ ಮೇಲೆ ಅಲ್ಲಿ ಏನು ನಡೆದಿದೆ ಎನ್ನುವ ಬಗ್ಗೆ ನಾವು ಕಡ್ಡಾಯವಾಗಿ ಹೇಳಬಹುದು, ಅಥವಾ ಖಚಿತವಾಗಿ ಹೇಳಬಹುದು. ಆತ ಯಾವ ಯಾವ ಕಾರಣಗಳಿಂದ ಮೃತ ನಾಗಿದ್ದಾನೆಂದು ಆತನ ಹೆಂಡತಿಯೇ ಪೋಲೀಸಿನವರಿಗೆ ಹೇಳಿದ್ದಾಳೆ. ಆಕೆ ಏನು ಹೇಳಿದ್ದಾಳೆಂದರೆ ನಮ್ಮ ಗಂಡನಿಗೆ ಸುಮಾರು ಎರಡು ಮೂರು ದಿವಸಗಳಿಂದ ಸರಿಯಾಗಿ ಉಸಿರಾಟ ಆಗುತ್ತಿರಲಿಲ್ಲ. ಕಾರಣವೇನೆಂದರೆ ಅವರಿಗೆ ಅಸ್ತಮಾ ಖಾಯಿಲೆ ಇತ್ತು. ಮತ್ತು ಡಾಕ್ಟರ್ ಹತ್ತಿರ ಹೋಗಿ ಶಸ್ತ್ರ ಚಿಕಿತ್ಸೆಯನ್ನು ಕೂಡ ತೆಗೆದು ಕೊಂಡಿದ್ದೇವೆಂದು ಹೇಳಿದ್ದಾಳೆ. ಆದ್ದರಿಂದ ನಾನು ಈಗ ಹೇಳುವುದೇನೆಂದರೆ, ಲ್ಯಾಬೋರೇಟರಿ ಯಿಂದ ಸರ್ಕಾರಕ್ಕೆ ವರದಿ ಬರುವ ತನಕ ಯಾವುದನ್ನೂ ಕೂಡ ನಾವು ಖಚಿತವಾಗಿ ಹೇಳುವುದಕ್ಕೆ ಆಗುವುದಿಲ್ಲ. ಅದು ಬಿಟ್ಟು ಯಾವುದೇ ಘಟನೆ ನಡೆಯಲಿ ಪೋಲೀಸಿನವರೇ ಕಾರಣರೆಂದು ಹೇಳುವುದು ಸರಿಯಲ್ಲ. ಮತ್ತು ಪೋಲೀಸಿನವರು ಹೊಡೆದು ಸತ್ತಿದ್ದಾರೆಂದು ಹೇಳುವುದು ಕೂಡ ಸರಿಯಲ್ಲ. ಎಲ್ಲಾ ವಿಷಯಗಳಿಗೂ ನಾವು ಪೋಲೀಸಿನವರನ್ನೇ ಬಿಕ್ಕಟ್ಟಿಗೆ ಸಿಕ್ಕಿಸುವುದು ಸರಿಯಲ್ಲ. ಇಂಥ ಪ್ರಸಂಗಗಳು ಮತ್ತೆ ಬಂದಾಗ ಅವರು ಕರ್ತವ್ಯ ನಿರ್ವಹಿಸುತ್ತಾರೆ. ನಾವು ಪ್ರತಿಯೊಂದು ವಿಷಯಕ್ಕೂ ಕೂಡ ಪೋಲೀಸಿನವರನ್ನೇ ಮುಂದೆ ತರುವುದು ಸರಿಯಲ್ಲ. ಪೋಲೀಸಿನವರು ಸುಲಭವಾಗಿ ಸಿಗುತ್ತಾರೆಂದು ಈ ರೀತಿಯ ವಾತಾವರಣವನ್ನು ನಾವು ಮೂಡಿಸುವುದು ಸರಿಯಲ್ಲ. ಒಂದು ವೇಳೆ ನಾವು ಪ್ರತಿಯೊಂದು ವಿಷಯಕ್ಕೂ ಅವರನ್ನೇ ಮುಂದೆ ತರುತ್ತಿದ್ದರೆ ಕೆಲವೊಂದು ವಿಷಯಗಳಲ್ಲಿ ಅವರು ಉಗ್ರ ಕ್ರಮ ತೆಗೆದು ಕೊಳ್ಳಬೇಕಾಗುತ್ತದೆ. ಆಗ ಅವರು ಆ ಕ್ರಮವನ್ನು ತೆಗೆದುಕೊಳ್ಳದೆ ಹೋಗಬಹುದು. ಆದ್ದರಿಂದ ನಾವು ಪೋಲೀಸಿನವರನ್ನೇ ಮುಂದೂಡುವುದು ಸರಿಯಲ್ಲ. ಅಲ್ಲಿ ನಿಜವಾದ ಪರಿಸ್ಥಿತಿ ಏನು ನಡೆದಿದೆ ಎಂಬುದು ನಮಗೆ ಲ್ಯಾಬೋರೇಟರಿಯ ವರದಿ ಬಂದಾಗ ಗೊತ್ತಾಗುತ್ತದೆ. ಆ ವರದಿಯಲ್ಲಿ ಪೋಲೀಸಿನವರಿಂದ ಏನಾದರೂ ತಪ್ಪು ನಡೆದಿದೆಯೆಂದು ಕಂಡು ಬಂದರೆ ಆಗ ಸರ್ಕಾರದವರು ಅವರಿಗೆ ಶಿಕ್ಷೆಯನ್ನು ಬೇಕಾದರೆ ಕೊಡೋಣ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳಿಂದ ನಮಗೆ ಒಂದೇ ಒಂದು ಕಾರ್ಪಿಕೇಷನ್ ಬೇಕಾಗುತ್ತದೆ. ಸ್ವಾಮಿ, ಅಲ್ಲಿ ನಡೆದಿರತಕ್ಕಂಥ ಘಟನೆಯನ್ನು ಪ್ರತಿಭಟಿಸಿ ಬಿ. ಜೆ. ಪಿ. ಪಕ್ಷದ ಕಾರ್ಯಕರ್ತರು ಚಳುವಳಿಯನ್ನು ಮಾಡಿದ್ದಾರೆ. ಪೋಲೀಸಿನವರ ವಿರುದ್ಧ ಮೆರವಣಿಗೆಯನ್ನು ಸಹ ಮಾಡಿದ್ದಾರೆ. ಮತ್ತೆ ಪಂಚನಾವದಲ್ಲಿ ಸತ್ಯಕ್ಕೆ ದೂರವಾದಂಥ ಸಂಗತಿಯನ್ನು ಅವರು ಕೊಟ್ಟಿದ್ದಾರೆ. ಆದರೆ ಅಲ್ಲಿ ಆ ಪತ್ತೆ ಮೃತಪಟ್ಟ. ನಂತರ ಆ ಮೃತನ ಶರೀರವನ್ನು ಶವ ಸಂಸ್ಕಾರ ಮಾಡುವುದಕ್ಕೆ ಪೋಲೀಸ್ ಡಿ. ವೈ. ಎಸ್. ಪಿಯವರು ಹೋಗಿ ಶವಸಂಸ್ಕಾರವನ್ನು ಮಾಡುವಂಥ ಪರಿಸ್ಥಿತಿ ಏನು ಇತ್ತು.

ಮತ್ತೆ ಎರಡನೆಯದಾಗಿ, ಮಾನ್ಯ ಅಧ್ಯಕ್ಷರೇ, ಆ ಬಗ್ಗೆ ಈಗಾಗಲೇ ತನಿಖೆ ನಡೆಸುವಂತೆ ತಿಳಿಸಿದ್ದೇವೆ ಎಂದು ಮಾನ್ಯ ಮುಖ್ಯಮಂತ್ರಿಗಳು ಹೇಳಿದರು. ಆ ತನಿಖೆಯ ವಿವರಗಳು ಸರ್ಕಾರಕ್ಕೆ ಬರಲಿ, ಆಗ ಆ ಎಲ್ಲಾ ವಿವರಗಳನ್ನು ಸದನದ ಮುಂದೆ ಇಡಲಿ ಆ ವಿವರಗಳು ಬಂದಾಗ ನಾವು ನಮ್ಮ ಅಭಿಪ್ರಾಯವನ್ನು ಕೊಡುವುದಕ್ಕೆ ಬರುತ್ತದೆ.

ಶ್ರೀ ರಾಮಕೃಷ್ಣ ಹೆಡ್.—ಆಗಬಹುದು.

ಮನವಿಗಳು

ಶ್ರೀ ಎಸ್. ಸೂರನಾರಾಯಣರಾವ್.—ಮಾನ್ಯ ಅಧ್ಯಕ್ಷರೇ, ದಿನಾಂಕ 23-8-1983 ಮುಂಜಾನೆ ದಿನಪತ್ರಿಕೆಯಲ್ಲಿ ಹಕ್ಕುಪತ್ರಗಳ ಬಹಿರಂಗ ಮಾರಾಟವೆಂದು ಬಂದಿದೆ. ಆ ಬಗ್ಗೆ ನಾನು ತಮಗೆ ಒಂದು ನೋಟೀಸ್ ಕಳುಹಿಸಿಕೊಟ್ಟಿದ್ದೇನೆ.

ಶ್ರೀ ಶಿವಮೂರ್ತಿ.—ಮಾನ್ಯ ಅಧ್ಯಕ್ಷರೇ, ಹರಪನಹಳ್ಳಿ ಕ್ಷೇತ್ರ ಶಾಸಕರು ಇಲ್ಲಿ ಇದ್ದಾರೆ. ಅಲ್ಲಿಯ ಪೋಲೀಸ್ ಡೌಜರ್‌ನ ಬಗ್ಗೆ ನಾನು ಒಂದು ನೋಟೀಸ್ ಕೊಟ್ಟಿದ್ದೇನೆ. ಆ ಬಗ್ಗೆ ಚರ್ಚೆ ಮಾಡಲು ನನಗೆ ಅವಕಾಶಕೊಡಬೇಕೆಂದು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಆ ವಿಚಾರ ಎಲ್ಲಿದೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ; ಮಾನ್ಯ ಸದಸ್ಯರಿಗೆ ಈ ಬಗ್ಗೆ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕು.

Mr. Speaker.—Under Rule 334, clarifications are not allowed. Despite this, I am allowing. You must understand my difficulties.

Sri S. Bangarappa.—He is also a signatory to the notice.

Mr. Speaker.—It is not the procedure.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ದಕ್ಷಿಣ ತಾಲ್ಲೂಕಿನಲ್ಲಿ 1972ನೇ ಇಸವಿಯಲ್ಲಿ ಪ್ರಿಂಟ್ ಮಾಡಿದ ಹಕ್ಕುಪತ್ರಗಳನ್ನು 1980ನೇ ಇಸವಿಯ ಸ್ವಾಂತ್ರ್ಯ ಹಾಕಿ ಹಕ್ಕುಪತ್ರಗಳನ್ನು ಮಾರಾಟ ಮಾಡುತ್ತಿದ್ದಾರೆ. ಇದರಿಂದ ಬಡವರಿಗೆ ಹರಿಜನ-ಗಿರಿಜನರಿಗೆ ಬಹಳ ತೊಂದರೆಯಾಗಿದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಸ್ಪೆಷಲ್ ಮೆಂಟ್ ಮಾಡಬೇಕು. ಮತ್ತು ಅಲ್ಲಿ ಯಾರು ತೊಂದರೆಗೆ ತುತ್ತಾಗಿದ್ದಾರೆ ಅಂಥ ಜನರಿಗೆ ಅನುಕೂಲ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

Sri A. Lakshmisagar.—I have no information.

Mr. Speaker.—I will pass on the information to the concerned Minister.

ಶ್ರೀ ಎಂ.ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ನಿಯಮ 334ರ ಪ್ರಕಾರ ನಾನು 3 ನೋಟೀಸ್ ಕಳುಹಿಸಿಕೊಟ್ಟಿದ್ದೇನೆ. ಮೊನ್ನೆಯ ದಿವಸ ಮಾನ್ಯ ಮಂತ್ರಿಗಳು ಗೈರು ಹಾಜರಾಗಿದ್ದರು. ಆದ್ದರಿಂದ ಈ ವಿಷಯವನ್ನು ತಾವು ನಾಳೆ ತೆಗೆದುಕೊಂಡರೂ ಕೂಡ ನನ್ನದೇನೂ ಅಭ್ಯಂತರವಿಲ್ಲ.

ಶ್ರೀ ಕೆ.ಬಿ. ಶಾಣಪ್ಪ.—ಸ್ವಾಮಿ, ನಾನು ಕೂಡ ಒಂದು ನೋಟೀಸ್ ಕಳುಹಿಸಿದ್ದೆ.

ಅಧ್ಯಕ್ಷರು.—ನಾಳೆ ತೆಗೆದುಕೊಳ್ಳೋಣ. I am trying to get some information.

CALLING ATTENTION TO MATTERS OF URGENT PUBLIC IMPORTANCE

(i) Sub :- Supply of Sub-standard Varalaxmi Cotton Seeds

Sri B. G. Banakar.—I wish to call the attention of the Minister for Agriculture about the supply of sub-standard Varalaxmi Cotton Seeds to the ryots in Hirekerur taluk and the failure of Cotton crops thereon.

ಕರ್ನಾಟಕ ರಾಜ್ಯದಲ್ಲಿ ಒಟ್ಟು ಎಂಟು ಜನ ಹತ್ತಿ ಮೇಲ್ವಿಚಾರಕರು (ಹತ್ತಿ ಶಾಸನ) ಹಾಗೂ ಮುವತ್ತೆಂಟು ಜನ ಹತ್ತಿ ಮೇಲ್ವಿಚಾರಕರು, ನಾಲ್ಕು ಜನ ಕೃಷಿ ಅಧಿಕಾರಿಗಳು (ಹತ್ತಿ) ಇದ್ದು ಇವರುಗಳು ಹತ್ತಿ ಅಭಿವೃದ್ಧಿ ಕಾರ್ಯಕ್ರಮಗಳನ್ನು ನಿರ್ವಹಿಸುತ್ತಿದ್ದಾರೆ.

ಹತ್ತಿ ಬೀಜ ಮಾರಾಟಗಾರರಿಂದ ಈವರೆಗೆ 824 ಬೀಜ ಮಾದರಿಗಳನ್ನು (1983ನೇ ಜುಲೈ ನಲ್ಲಿ) ತೆಗೆದು ಅಧಿಕಾರಿಗಳು (ದಾವಣಗೆರೆ, ಧಾರವಾಡ ಜಿಲ್ಲಾ-1) ಪರೀಕ್ಷೆ ನಿರ್ವಹಿಸಿರುತ್ತದೆ. ಶುದ್ಧವಲ್ಲದ ವರಲಕ್ಷ್ಮಿ ಹಾಗೂ ಜಯಲಕ್ಷ್ಮಿ ಬೀಜ ಮಾರಾಟ ಮಾಡಿದ್ದಕ್ಕೆ ಮೂರು ಜನರ ಮೇಲೆ ಈ ವರ್ಷದಲ್ಲಿ ಮೊಕದ್ದಮೆ ಹೂಡಲಾಗಿದೆ.

ಪ್ರಸ್ತುತ ಕೇಂದ್ರ ಬೀಜ ನಿಯಂತ್ರಣ ಕಾಯ್ದೆ 1965ರ ಅನುಗುಣ ಬೀಜ ವರ್ತಕರ ಮೇಲೆ ಕ್ರಮ ತೆಗೆದುಕೊಳ್ಳಲು ಕಷ್ಟ ಸಾಧ್ಯ. ರೈತರಿಗೆ ಅಧಿಕೃತ ಬೀಜವನ್ನು ಅಧಿಕೃತ ಮಾರಾಟಗಾರರಿಂದ ಮಾತ್ರ ಪಡೆಯಲು ಸಾಕಷ್ಟು ಪ್ರಚಾರ ಕೈಗೊಳ್ಳಲಾಗಿದೆ. ಸ್ಥಳೀಯ ಪತ್ರಿಕೆಗಳು, ಆಕಾಶವಾಣಿ ಹಾಗೂ ಇತರ ಮಾಧ್ಯಮಗಳನ್ನು ಈ ಪ್ರಚಾರಕ್ಕಾಗಿ ಬಳಸಲಾಗಿದೆ. ಆದಾಗ್ಯೂ ಕೆಲವೊಂದು ರೈತರು ಕಡಿಮೆ ದರದ ಪಕ್ಷ ಪರಿಷ್ಕೃತ ವಲ್ಲದ ಅನಧಿಕೃತ ಬೀಜಗಳನ್ನು ಕೊಂಡು ಹಾನಿಗೆ ಒಳಗಾಗುತ್ತಾರೆ. ಬೀಜ ಕೊಳ್ಳುವಾಗ ರೈತರು ಇಲಾಖೆಯ ಸಲಹೆಯಂತೆ ಅಧಿಕೃತ ಬೀಜಗಳನ್ನು ಕೊಂಡಿದ್ದರೆ ಯಾವ ಹಾನಿಗೆ ಒಳಗಾಗುತ್ತಿರಲಿಲ್ಲ. ಆದ್ದರಿಂದ ಹತ್ತಿ ಬೀಜ ಮಾರಾಟದ ದುರುಪಯೋಗ ಹಾಗೂ ಅನಧಿಕೃತ ಬೀಜಗಳ ಮಾರಾಟ ತಡೆಯುವಲ್ಲಿ ರೈತರ ಅನುಸರಣೆ ಸಹಕಾರ ಅಗತ್ಯ.

ಅಶುದ್ಧ ಬೀಜ ಮಾರಾಟಗಾರರ ಮೇಲೆ ಸೂಕ್ತ ಕ್ರಮ ಕೈಗೊಳ್ಳಲು ಸಾಕಷ್ಟು ಅವಕಾಶ ಕಲ್ಪಿಸಲು ಸರ್ಕಾರ ಕೇಂದ್ರ ಬೀಜ ನಿಯಂತ್ರಣ ಕಾಯ್ದೆಯಲ್ಲಿ ಸೂಕ್ತ ತಿದ್ದುಪಡಿ ತರಲು ಕೇಂದ್ರ ಸರ್ಕಾರಕ್ಕೆ ಈಗಾಗಲೇ ಮನವಿ ಮಾಡಿಕೊಳ್ಳಲಾಗಿದೆ. ಕೇಂದ್ರ ಸರ್ಕಾರ 1984ರ ಒಳಗಾಗಿ, ಈ ತಿದ್ದುಪಡಿ ತರುವ ನಿರೀಕ್ಷೆ ಇದೆ.

ಈ ತಿದ್ದುಪಡಿ ಜಾರಿಗೆ ಬರುವ ತನಕ ರೈತರು ಅಧಿಕೃತ ಬೀಜವನ್ನೇ ಕೊಳ್ಳಬೇಕೆಂದು ಪ್ರಚಾರ ಮಾಡಲಾಗುತ್ತಿದೆ. ಈ ದಿಸೆಯಲ್ಲಿ ರೈತರು ಇಲಾಖೆ ಹಾಗೂ ಸರ್ಕಾರದೊಂದಿಗೆ ಸಹಕರಿಸಬೇಕು. ಹೀಗಾದಲ್ಲಿ ಅನಧಿಕೃತ ಮತ್ತು ಅಶುದ್ಧ ಬೀಜದ ಮಾರಾಟವನ್ನು ತಪ್ಪಿಸಲು ಸಾಧ್ಯವಾಗುವುದು.

ಶ್ರೀ ಬಿ.ಜಿ. ಬಣಕಾರ.—ನಮ್ಮ ಧಾರವಾಡ ಜಿಲ್ಲೆಯಲ್ಲಿ ಅಧಿಕಾರಿಗಳೂ ಇದರಲ್ಲಿ ಶಾಮೀಲಾಗಿದ್ದಾರೆ. ಆ ಅಧಿಕಾರಿಗಳ ಮೇಲೆ ಏನಾದರೂ ಕ್ರಮ ತೆಗೆದುಕೊಳ್ಳುತ್ತೀರೋ ಹೇಗೆ? ಮತ್ತು ಖಾಸಗಿ ವ್ಯಾಪಾರಸ್ಥರ ಅಂಗಡಿಗಳನ್ನು ಚೆಕ್ ಮಾಡುವ ವ್ಯವಸ್ಥೆ ಇದೆಯೇ?